

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

பெரியாழ்வார் அருளிச்செய்த பெரியாழ்வார் திருமோழி

3.3 - சீலைக்குதம்பை

This document has been prepared by

Sunder Kidāmbi

with the blessings of

ஸ்ரீ ரங்க₃ராமாநுஜ மஹாதே₃ஸிகன்

His Holiness śrīmad āṇḍavan śrīraṅgam

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக₃மாந்தமஹாதே₃ஸிகாய நம:

3.3 - சீலைக்குதம்பை

‡ சீலைக் குதம்பை ஒருகாதொருகாது *
செந்நிற மேல் தோன்றிப்பூ *
கோலப் பணைக் கச்சம் கூறை உடையும் *
குளிர் முத்தின் கோடாலமும் *
காலிப் பின்னே வருகின்ற *
கடல் வண்ணன் வேடத்தை வந்து காணீர் *
ஞாலத்துப் புத்திரனைப் பெற்றார் *
நங்கைமீர் ! நானே மற்றாரும் இல்லை || 3.3.1 ||

கன்னி நன் மா மதிள் சூழ் தரு *
பூம் பொழில் காவிரித் தென்னரங்கம் *
மன்னிய சீர் மதுசூதனா ! கேசவா ! *
பாவியேன் வாழ்வுகந்து *
உன்னை இளங்கன்று மேய்க்கச் *
சிறுகாலே ஊட்டி ஒருப்படுத்தேன் *
என்னின் மனம் வலியாள் ஒரு பெண் இல்லை *
என் குட்டனே முத்தம் தா || 3.3.2 ||

காடுகள் ஊடு போய்க் *
கன்றுகள் மேய்த்து மறியோடி *
கார்க்கோடல் பூச் சூடி வருகின்ற தாமோதரா ! *
கற்றுத் தூளி காண் உன் உடம்பு *
பேடை மயிற் சாயல் பின்னை மணாளா ! *

நீராட்டமைத்து வைத்தேன் *
 ஆடி அமுதுசெய் அப்பனும் உண்டிலன் *
 உன்னோடுடனே உண்பான் || 3.3.3 ||

கடி ஆர் பொழில் அணி வேங்கடவா ! *
 கரும் போரேறே ! *
 நீ உகக்கும் குடையும் செருப்பும் குழலும் தருவிக்கக் *
 கொள்ளாதே போனாய் மாலே ! *
 கடிய வெங்கானிடைக் கன்றின் பின் போன *
 சிறுக்குட்டச் செங்கமல அடியும் வெதும்பி *
 உன் கண்கள் சிவந்தாய் *
 அசைந்திட்டாய் நீ எம்பிரான் ! || 3.3.4 ||

பற்றார் நடுங்க முன் பாஞ்சசன்னியத்தை *
 வாய்வைத்த போரேறே ! *
 என் சிற்றாயர் சிங்கமே ! சீதை மணாளா ! *
 சிறுக்குட்டச் செங்கண் மாலே ! *
 சிற்றாடையும் சிறுப் பத்திரமும் *
 இவை கட்டிலின் மேல் வைத்துப் போய் *
 கற்றாயரோடு நீ கன்றுகள் மேய்த்துக் *
 கலந்துடன் வந்தாய் போலும் || 3.3.5 ||

அஞ்சுடர் ஆழி உன் கையகத்தேந்தும் *
 அழகா ! நீ பொய்கை புக்கு *
 நஞ்சுமிழ் நாகத்தினோடு பிணங்கவும் *
 நான் உயிர் வாழ்ந்திருந்தேன் *
 என் செய்ய என்னை வயிறு மறுக்கினாய் *
 ஏதும் ஓர் அச்சம் இல்லை *

கஞ்சன் மனத்துக்குகப்பனவே செய்தாய் *
காயாம்பூ வண்ணம் கொண்டாய் ! || 3.3.6 ||

பன்றியும் ஆமையும் மீனமும் ஆகிய *
பாற்கடல் வண்ணா ! உன்மேல் *
கன்றின் உருவாகி மேய் புலத்தே வந்த *
கள்ள அசுரர் தம்மை *
சென்று பிடித்துச் சிறுக் கைகளாலே *
விளங்காய் எறிந்தாய் போலும் *
என்றும் என் பிள்ளைக்குத் தீமைகள் செய்வார்கள் *
அங்ஙனம் ஆவர்களே || 3.3.7 ||

கேட்டறியாதன கேட்கின்றேன் *
கேசவா ! கோவலர் இந்திரற்கு *
காட்டிய சோறும் கறியும் தயிரும் *
கலந்துடன் உண்டாய் போலும் *
ஊட்ட முதல் இலேன் உந்தன்னைக் கொண்டு *
ஒருபோதும் எனக்கரிது *
வாட்டம் இலாப் புகழ் வாசுதேவா ! *
உன்னை அஞ்சுவன் இன்று தொட்டும் || 3.3.8 ||

திண்ணார் வெண் சங்குடையாய் ! *
திருநாள் திருவோணம் இன்றேழு நாள் *
முன் பண் நேர் மொழியாரைக் கூவி முளை அட்டிப் *
பல்லாண்டு கூறுவித்தேன் *
கண்ணாலம் செய்யக் *
கறியும் கலத்ததரிசியும் ஆக்கி வைத்தேன் *

கண்ணா ! நீ நாளைத் தொட்டுக் கன்றின் பின் போகேல் *
கோலம் செய்திங்கே இரு || 3.3.9 ||

‡ புற்றரவல்குல் அசோதை நல் ஆய்ச்சி *
தன் புத்திரன் கோவிந்தனை *
கற்றினம் மேய்த்து வரக் கண்டுகந்து *
அவள் கற்பித்த மாற்றம் எல்லாம் *
செற்றம் இலாதவர் வாழ் தரு *
தென் புதுவை விட்டுசித்தன் சொல் *
கற்றிவை பாட வல்லார் *
கடல் வண்ணன் கழலிணை காண்பார்களே || 3.3.10 ||

அடிவரவு — சீலை கன்னி காடுகள் கடி பற்றார் அஞ்சுடர் பன்றி கேட்டு
திண்ணார் புற்று தழை

சீலைக்குதம்பை முற்றிற்று
பெரியாழ்வார் திருவடிகளே சரணம்